



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXII ] SATURDAY, 16<sup>th</sup> OCTOBER, 2021/ASHVINA 24, 1943 [ No. 52

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

## જિલ્લા મેજિસ્ટ્રેટ દ્વારા

શસ્ત્ર અધિનિયમ-૧૯૫૮ ની કલમ-૨૨(૧)(ખ) હેઠળનો

### હુકમ

નં. ડીએમ/ડીસીએચ/સ્થાનિક સ્વરાજ/૭૮/૨૧.-ઓખા નગરપાલિકાની સામાન્ય ચૂંટણી અને ભાણવડ નગરપાલિકાની મધ્યસ્ત્ર ચૂંટણી અને દ્વારકા નગરપાલિકાના વોર્ડ-૫ તથા દ્વારકા તાલુકા પંચાયતની મતદાર મંડળ ૧૨-ટુંપણીની ખાલી પડેલ બેઠકની પેટા ચૂંટણી અંતર્ગત મતદાન તા.૦૩-૧૦-૨૦૨૧ ના રોજ યોજનાર છે. રાજ્ય ચૂંટણી આયોગ દ્વારા આ ચૂંટણી યોજવા અંગેની જાહેરાત તા.૦૬-૦૮-૨૦૨૧ ના રોજ કરવામાં આવેલી છે. આ તારીખથી દેવભૂમિ દ્વારકા જિલ્લામાં સ્થાનિક સ્વરાજ્યના એકમ હેઠળના વિસ્તારમાં આદર્શ આચાર સંહિતા અમલમાં આવેલ છે. જેથી આ ચૂંટણીનું મતદાન મુક્ત, ન્યાયી અને શાંતિપુર્ણ વાતાવરણમાં યોજાય તે જોવાનો ચૂંટણીપંચનો અભિગમ રહેલો છે. ચૂંટણી સંબંધી કાર્યક્રમોમાં અને જાહેર સ્થળોએ લોકો તેમના પરવાનાવાળા હથિયાર સાથે રાખીને એકઠા થાય કે પસાર થાય તો લોકોમાં ભયમુક્ત વાતાવરણ ઉભું કરવાનો હેતુ જળવાય નહીં. આથી ઓખા નગરપાલિકા અને ભાણવડ નગરપાલિકાનો સમગ્ર વિસ્તાર તથા દ્વારકા નગરપાલિકાના વોર્ડ-૫ તથા દ્વારકા તાલુકા પંચાયતની મતદાર મંડળ ૧૨-ટુંપણીના વિસ્તારમાં જાહેર સુલેહશાંતિ અને કાયદો-વ્યવસ્થાની પરિસ્થિતિ જળવાઈ રહે તે માટે પગલા લેવાનું મને ઉચિત જણાય છે.

આથી, હું, એમ. એ. પંડ્યા, (IAS), જિલ્લા મેજિસ્ટ્રેટ, દેવભૂમિ દ્વારકા શસ્ત્ર અધિનિયમ-૧૯૫૮ ની કલમ-૨૨(૧)(ખ) હેઠળ મને મળેલ સત્તાની રૂએ ફરમાવું છું કે, દેવભૂમિ દ્વારકા જિલ્લાના ઓખા નગરપાલિકા અને ભાણવડ નગરપાલિકાના સમગ્ર વિસ્તાર તથા દ્વારકા નગરપાલિકાના વોર્ડ-૫ અને દ્વારકા તાલુકા પંચાયતની મતદાર મંડળ ૧૨-ટુંપણીના વિસ્તારના આત્મરક્ષણ તથા પાકરક્ષણના તમામ પરવાનેદારો (નિશ્ચિત અપવાદ સિવાયના) એ તેમના હથિયાર પરવાના હેઠળનું હથિયાર દિવસ-૭ માં સંબંધિત પોલીસ સ્ટેશનમાં જમા કરાવી તે અંગેની પહોંચ મેળવી લેવી. પોલીસ સ્ટેશન તરફથી સુચના મળવાની રાહ જોયા વિના આ હુકમને સુચના ગણી હથિયારો જમા કરાવી દેવા હુકમ કરવામાં આવે છે.

અપવાદો :

૧. દેવભૂમિ દ્વારકા જિલ્લામાં ફરજ બજાવતા તમામ મેજિસ્ટ્રેટશ્રીઓ, કેન્દ્ર સરકાર તેમજ રાજ્ય સરકારના તમામ અધિકારીઓ/કર્મચારીઓ, કે જેઓને કાયદા મુજબ હથિયાર (સરકારી કે અંગત) ધારણ કરવાની મંજૂરી આપેલ છે અથવા પરવાનો ધરાવે છે તેમને અથવા ચૂંટણીની ફરજ ઉપર હોય તેમને લાગુ પડશે નહીં.

૨. બેંકના રક્ષણ માટે બેંકના મેનેજરશ્રીના હોદ્દાની રૂએ પરવાનો મંજૂર કરાયેલ હોય તે પરવાના અન્વયેના હથિયારોને લાગુ પડશે નહીં.
૩. માન્યતા ધરાવતી સિક્યુરીટી એજન્સીઓના ગનમેન, કે જેઓ રાષ્ટ્રીયકૃત, સહકારી કે કોમર્શિયલ બેન્કો, એ.ટી.એમ. તથા કરન્સી ચેસ્ટ લેવડ-દેવડ કરતા હોય તેવા હથિયારધારી ગાર્ડને તેમના હથિયાર જમા કરાવવામાંથી મુક્તિ આપવામાં આવે છે. આવા સિક્યુરીટી ગાર્ડને તેઓ બેન્કમાં ફરજ બજાવતા હોવાનું સંબંધિત બેન્ક મેનેજરનું પ્રમાણપત્ર તેઓના ફોટાગ્રાફ સાથેનું પોતાની પાસે રાખવાનું રહેશે.
૪. મોટા ઔદ્યોગીક એકમો, જાહેર સાહસો, બોર્ડ/નિગમની સલામતી માટે જે તે એકમના સંચાલક/જવાબદાર અધિકારીના નામે મંજૂર કરાયેલ પરવાના અન્વયેના હથિયારો.
૫. મોટા અને મહત્વના ધાર્મિક સ્થળોના મુખ્ય સંચાલક/મહંતશ્રી/પુજારીના નામે મંજૂર કરાયેલ પરવાના અન્વયેના હથિયારો.
૬. જિલ્લા મેજિસ્ટ્રેટ અથવા અધિક જિલ્લા મેજિસ્ટ્રેટએ ખાસ પરવાનગી આપેલ હોઈ તેઓને લાગુ પડશે નહીં.

વધુમાં આથી આદેશ કરુ છું કે, ઉપરોક્ત તમામ હથિયારો ચૂંટણી પ્રક્રિયા પુર્ણ થયા પછી દિવસ-૭માં સંબંધિત તમામ પરવાનેદારોને પરત સોંપી આપવા અંગેની કાર્યવાહી સંબંધિત પોલીસ સ્ટેશનના ઈન્ચાર્જશ્રીએ પૂર્ણ કરી લેવાની રહેશે. આવા હથિયારો સમયસર પરત મેળવી લેવાની જવાબદારી સંબંધિત પરવાનેદારની રહેશે.

આ હુકમનો ભંગ કરનાર અથવા ઉલ્લંઘન કરનાર શસ્ત્ર અધિનિયમ-૧૯૫૮ની કલમ-૩૦ તથા ફોજદારી અધિનિયમની કલમ-૧૮૮ મુજબ શિક્ષાને પાત્ર થશે.

આ હુકમની જાહેરાત પોલીસ અધિક્ષકશ્રી, દેવભૂમિ દ્વારકાએ ચૂંટણી સંબંધિત વિસ્તારમાં સહેલાઈથી જોઈ શકાય તેવી જગ્યાઓએ તેની નકલો ચોડીને તેમજ વર્તમાનપત્રો દ્વારા કરવી.

આજ તા. ૦૭-સપ્ટેમ્બર-૨૦૨૧ ના રોજ મારી સહી તથા કચેરીની મહોર લગાડી બહાર પાડ્યું.

દેવભૂમિ દ્વારકા, ૦૭ માહે સપ્ટેમ્બર, સને ૨૦૨૧.

એમ. એ. પંડ્યા  
જિલ્લા મેજિસ્ટ્રેટ,  
દેવભૂમિ દ્વારકા.

